




## Sittin Sena mis-sehem tal-Banda San Pietru fil-Festa Titulari

Kif jixhed l-annu li jinsab fuq l-emblema tas-Socjetà, l-Għaqda Mużikali San Pietru fil-Ktajjen, giet imwaqqfa fl-1957 wara diversi movimenti minn bosta żgħażaġh li kienu bdew ftit snin qabel. Il-Banda San Pietru għamlet l-ewwel dehra pubblika tagħha nhar il-Hadd 25 ta' Awwissu tal-1957, meta dakinhar għamlet març madwar it-toroq prinçipali tar-rahul u wara sar programm mużikali fuq plançier li kien armat quddiem il-każin fil-Bajja s-Sabiha. Però wiehed malajr jista' jinnota li għad li din il-Banda twaqqfet bil-għan li tipparteçipa fil-festa titulari ta' San Pietru, però d-debut tagħha ma sarx fil-festa ta' dik is-sena li giet içcelebrata nhar il-Hadd 4 ta' Awwissu. Dan għall-fatt li l-Banda ma kinetx organizzata biżżejjed u għalhekk l-ewwel dehra tagħha saret propju tliet ġimghat wara. Minkejja dan, ix-xatt tal-Bajja s-Sabiha xorta wahda kien armat daqs li kieku kien jum il-festa titulari.



*L-Ewwel Bandisti tas-Socjetà*

B'hekk il-Banda San Pietru għamlet l-ewwel dehra tagħha fil-festa titulari tas-sena 1958, sittin sena ilu. It-tagħlim tal-mużika lill-allievi kien qabad sew, fejn dan kien isir fil-kamra tal-pjançi li sal-lum għadha teziżti fuq



*Il-faccata tal-Football*

il-bejt tal-każin tal-'Birzebbuga St. Peter's FC.' L-entuzjażmu kien kbir u sal-ewwel xhur tal-1958 l-għadd tal-membri kien jaqbeż il-mitejn. Il-kumitat kien anke kompli jarma l-istrumentatura sabiex jagħmlu użu minnha l-għadd ġmielu ta' allievi li kienu qed jitharġu fil-mużika minghand l-ewwel surmast li kellha l-Banda Profs Carlo Zammit u l-ewwel assistent surmast is-Sur Emmanuele Galea. Hekk kif bdiet toqrob il-festa, il-kumitat beda jahseb sabiex il-Banda San Pietru ddoqq għall-ewwel darba fil-festa titulari. Għalhekk kien sar librett ġdid tal-marçi għall-bandisti kif ukoll inxtraw

diversi kotba tal-mużika. F'dik is-sena l-Banda San Pietru tat lir-raħal l-ewwel frott tagħha, meta harget l-ewwel allievi jdoqqu bhala bandisti godda. Dawn kienu Toni Tabone (kurunetta), Charlie Grixti (kurunetta), Jimmy Gauci (kurunetta), Lorry Gauci (klarinet), Anthony Wait (klarinet), Karmenu Grima (klarinet), Edgar Attard (kurunetta) u Ganni Falzon (ewfonju).

B'hekk, propju lejliet il-festa, nhar is-Sibt 2 ta' Awwissu, il-Banda San Pietru hadet sehem għall-ewwel darba fil-festa titolari tal-Patron tagħha. Dakinhar il-Banda San Pietru taħt id-direzzjoni ta' l-ewwel surmast tagħha Profs. Carlo Zammit, kienet għamlet marè madwar it-toroq prinċipali tar-raħal, u wara tellgħet programm mużikali fuq planċier li għal darb'ohra kien armat quddiem il-kazin fil-Bajja s-Sabiha. Il-parruccani kienu attendew bi hgarhom u akkumpanjaw lill-Banda tagħhom tul il-marè u l-programm. Dan il-programm baqa' jinżamm bhala appuntament ta' kull sena lejliet il-festa titolari, fejn ftit snin wara l-planċier beda jiġi armat quddiem fejn illum hemm l-ghassa tal-pulizija. Dan il-planċier kien jinġieb miż-Żurrieq u l-ghada, propju f'jum il-festa, il-Banda Santa Katarina tal-istess raħal kienet iddoqq minn fuqu.

Iż-żmien jgħaddi u illum wara sittin sena kemm il-festa titolari kif ukoll il-Banda San Pietru huma ferm differenti minn kif kienu dak iż-żmien. Xieraq għalhekk li nfakkru l-memorja ta' dawk il-personaġġi li hadmu propju fl-ewwel snin tas-Socjeta', li fil-limitazzjonijiet kollha li kellhom taw l-ewwel nifs lil din l-ewwel banda u skola tal-mużika fir-raħal tagħna.

*Tagħrif miġbur minn Ivan Zammit u li gie mehud mill-ktieb 'Nofs Seklu ta' Mixxa Mużikali' ppublikat fl-2007 fl-okkażjoni tal-50 sena mit-twaqqif tal-Għaqda Mużikali San Pietru fil-Ktajjen.*



*Il-Banda San Pietru għadejja mix-Xatt fl-1958.*